



અરિ હરો ભ્રમ

અરિ હરો ભ્રમ મૂઢ જીવના,
હરિ ! કરો શુદ્ધ ચિત્ત શિવમાં.

હજો કષાયિક અધ-અજ્ઞાન,
કરો ખેરાત સ્વ-જ્યોતિર્-જ્ઞાન.

દિયો મતિ શુભ પુલકિત પ્રાણ,
વર્તો 'અક્રમ' વિશ્વે આણ.

કાંઠે રહી સહેવાય નહીં,
છબછબિયાંથી તરાય નહીં.

ઠાંસી ભરો સ્વ-ઘટ ગાગર,
તળિયે ડૂબી તંરવો સાગર.

અમૂર્ત 'તે' નટવર નાગર,
અબુધ, બૂઝી કરુણાસાગર.

આરાધન શુદ્ધ રાધે-કિશન,
શુદ્ધ લગન 'તે' બ્રહ્મસંબંધ.

હરિ ! હરો હર તંત-તોજાન,
મરજીવા ચહે સિદ્ધ-વિરામ.

'શુદ્ધાત્મા છું' અનંતાનંત,
નિશ્ચે ઉલ્લસે આત્માનંદ.

'જય સચ્ચિદાનંદ' વીતરાગ,
નિશ્ચય વંદે નિઃશેષી તાગ.



સર્વાત્માએ શુદ્ધાત્મા,
સમજે છે તે પરમાત્મા.

મૂર્તિમૂર્તે મોક્ષ સ્વ-ધામ,
જય, જય, જય, 'દાદા ભગવાન'.

